

پاکستان کا مستقبل اسی صورت میں روشن ہو سکتا ہے جب ملک سے اقرباء پروری، دھوکے بازی، رشوت اور لوٹ مار کا خاتمہ کر دیا جائے۔ الطاف حسین

ملک کے بہتر مستقبل کیلئے یہ بھی ضروری ہے کہ عدلیہ کو آزاد کیا جائے اور اسے پسندنا پسند سے ہمیشہ دور رکھا جائے

پارلیمنٹ صرف اس جماعت کے حق میں فیصلے نہ کرے جس کی پارلیمنٹ میں اکثریت ہو، بلکہ فیصلے پاکستان اور پاکستان کے عوام کے مفاد میں کئے جائیں،

پسندنا پسند اور اقرباء پروری کی بنیاد پر لوگوں کی تقرریاں کی جاتی ہیں جس کی وجہ سے قومی ادارے زوال پذیر ہیں

ایم کیو ایم انٹرنیشنل سیکریٹریٹ کے انچارج مصطفیٰ عزیز آبادی اور جوائنٹ انچارج محمد اشفاق سے گفتگو

جناب الطاف حسین نے مصطفیٰ عزیز آبادی اور محمد اشفاق کو انٹرنیشنل سیکریٹریٹ کی ذمہ داریاں سنبھالنے پر مبارکباد پیش کی، ان کیلئے دعائیں کیں

دوستی، رشتہ داری، اقرباء پروری اور ذاتی پسندنا پسند کی بنیاد پر نہیں بلکہ صرف اور صرف میرٹ کی بنیاد پر فیصلے کریں اور

تنظیمی اصولوں اور نظم و ضبط کے مطابق کام کریں۔ انٹرنیشنل سیکریٹریٹ کے نئے ذمہ داران کو تلقین

لندن۔۔۔ 26 جولائی 2012ء

متحدہ قومی موومنٹ کے قائد جناب الطاف حسین نے کہا ہے کہ اگر اقرباء پروری، بے ایمانی، کرپشن، لوٹ مار، رشوت ستانی اور دھوکے بازی کا خاتمہ کر دیا جائے تو پاکستان ترقی

کر سکتا ہے اور ایک روشن مستقبل کا حامل ملک بن سکتا ہے۔ انہوں نے یہ بات ایم کیو ایم انٹرنیشنل سیکریٹریٹ کے انچارج مصطفیٰ عزیز آبادی اور جوائنٹ انچارج محمد اشفاق سے

گفتگو کرتے ہوئے کہی۔ جناب الطاف حسین نے مصطفیٰ عزیز آبادی اور محمد اشفاق کو انٹرنیشنل سیکریٹریٹ کی ذمہ داریاں سنبھالنے پر مبارکباد پیش کی، ان کیلئے دعائیں کیں

اور انہیں تلقین کرتے ہوئے کہا کہ اپنے نظریہ، کاڈ اور مشن و مقصد سے خلوص کا تقاضہ ہے کہ آپ یہ نہ دیکھیں کہ کون آپ کا دوست یا رشتہ دار ہے یا رشتہ داروں کا رشتہ دار ہے۔ آپ

دوستی، رشتہ داری، اقرباء پروری اور ذاتی پسندنا پسند کی بنیاد پر ہرگز فیصلے نہ کریں۔ اگر آپ کا بھائی بھی میرٹ پر پورا نہیں اترتا تو آپ اس کا فیور نہ کریں بلکہ صرف اور صرف میرٹ

کی بنیاد پر فیصلے کریں، اپنے فرائض کو ایمانداری، دیانتداری سے انجام دیں اور تنظیمی اصولوں اور نظم و ضبط کے مطابق کام کریں۔ جناب الطاف حسین نے کہا کہ اگر ملک میں میرٹ

کی بنیاد پر فیصلے ہونے لگیں تو ہر شعبہ میں ترقی ہوگی بد قسمتی سے پاکستان میں میرٹ کا سسٹم ختم ہو گیا ہے اور پسندنا پسند اور اقرباء پروری کی بنیاد پر مختلف محکموں میں لوگوں کی

تقرریاں کی جاتی ہیں جس کی وجہ سے تمام قومی ادارے زوال پذیر ہیں۔ انہوں نے کہا کہ پاکستان کا مستقبل اسی صورت میں روشن ہو سکتا ہے جب ملک سے اقرباء پروری،

دھوکے بازی، رشوت اور لوٹ مار کا خاتمہ کر دیا جائے، عدلیہ کو آزاد کیا جائے اسے پسندنا پسند سے ہمیشہ دور رکھا جائے۔ اسی طرح ملک کے بہتر مستقبل کیلئے یہ بھی ضروری ہے کہ

پارلیمنٹ صرف اس جماعت کے حق میں فیصلے نہ کرے جس کی پارلیمنٹ میں اکثریت ہو، بلکہ فیصلے پاکستان اور پاکستان کے عوام کے مفاد میں کئے جائیں، فیصلے ذاتی مفاد میں نہیں

بلکہ قومی مفاد میں ہونے چاہئیں۔ جو بھی اکثریتی جماعت ہو اسے اقتدار میں آنے کے بعد محض اپنی جماعت کے مفاد کیلئے کام کرنے کے بجائے پورے ملک کے عوام کو دیکھنا ہوگا

اور پارٹی مفاد پر ملک کے مفاد کو ترجیح دینا ہوگی۔ جناب الطاف حسین نے کہا کہ میں نے محروم عوام کے حقوق کی جدوجہد کا آغاز کیا تو تحریک میں اپنے خاندان کو نوازنے کے

بجائے ہمیشہ عوام کے اجتماعی مفاد کو ترجیح دی اور میرٹ پر فیصلے کئے۔ سچائی اور ایمانداری سے کام کرنے کی بدولت آج ایم کیو ایم کا پیغام کراچی سے نکل کر اندرون

سندھ، پنجاب، بلوچستان، خیبر پختونخوا، گلگت بلتستان، آزاد کشمیر اور قبائلی علاقوں سمیت ملک کے چپے چپے میں پھیل رہا ہے، عوام اس بات کو مانتے ہیں کہ ایم کیو ایم میرٹ کی

بنیاد پر فیصلے کرتی ہے، ایم کیو ایم الیکشن کے موقع پر پارٹی ٹکٹ نہ تو فروخت کرتی ہے اور نہ ہی خاندانی تعلق اور رشتہ داری کی بنیاد پر ٹکٹ دیتی ہے بلکہ صرف اور صرف میرٹ کے

اصول کی روشنی میں یونٹوں اور سیکٹروں سے آنے والے امیدواروں کے ناموں کو ہی رابطہ کمیٹی انٹرویو کر کے میرٹ کی بنیاد پر فائنل کرتی ہے۔ جناب الطاف حسین نے انٹرنیشنل

سیکریٹریٹ کے ذمہ داران کو تلقین کی کہ وہ تحریک کے اس پیغام کو پوری رابطہ کمیٹی، تمام ذمہ داران اور منتخب نمائندوں تک پہنچائیں کہ وہ صرف پارٹی کے اندر ہی نہیں بلکہ اپنے

پروگراموں کے ذریعے ہر جگہ عوام میں اس بات کا شعور بیدار کریں کہ ملک ترقی کیسے کر سکتا ہے کیونکہ اس وقت ملک کو ایسی سیاسی جماعتوں کی ضرورت ہے جو میرٹ پر فیصلے کرتی

ہوں۔ انہوں نے ذمہ داران سے کہا کہ وہ محنت و لگن سے کام کریں اور اپنے فرائض ایمانداری اور دیانتداری سے انجام دیں اور مشاورت سے فیصلے کریں۔ انہوں نے انٹرنیشنل

سیکریٹریٹ کے نئے ذمہ داران کیلئے دعا کی کہ اللہ تعالیٰ انہیں مزید محنت و لگن، جانفشانی سے کام کرنے اور تحریک کے اعتماد پر پورا اترنے کی توفیق عطا فرمائے۔

ایم کیو ایم کی رابطہ کمیٹی کے ڈپٹی کنوینر ڈاکٹر نصرت کے ماموں سہیل الدین صدیقی کے انتقال پر جناب الطاف حسین کا اظہار افسوس

لندن: 26 جولائی 2012ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے ڈپٹی کنوینر ڈاکٹر نصرت کے ماموں سہیل الدین صدیقی کے انتقال پر افسوس کا اظہار کیا ہے۔ ایک تعزیتی بیان میں جناب الطاف حسین نے سوگوار لواحقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی اللہ تعالیٰ مرحوم کو اپنی جوار رحمت میں اعلیٰ مقام عطا کرے اور تمام سوگوارن کو صبر کرنے کی توفیق عطا کرے۔ (آمین) علاوہ ازیں متحدہ قومی موومنٹ کے قائد جناب الطاف حسین نے ایم کیو ایم کورنگی سیکٹر یونٹ 75 ایلڈرز ونگ کے کارکن محمد اقبال کے انتقال پر دلی تعزیت و ہمدردی کا اظہار کیا ہے۔

ایم کیو ایم کی رابطہ کمیٹی کے ڈپٹی کنوینر ڈاکٹر نصرت کے ماموں سہیل الدین صدیقی کے انتقال پر رابطہ کمیٹی کا اظہار تعزیت

کراچی: 26 جولائی 2012ء

متحدہ قومی موومنٹ کی رابطہ کمیٹی نے ایم کیو ایم کی رابطہ کمیٹی کے ڈپٹی کنوینر ڈاکٹر نصرت کے ماموں سہیل الدین صدیقی کے انتقال پر افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے۔ (آمین) دریں اثناء متحدہ قومی موومنٹ کی رابطہ کمیٹی نے ایم کیو ایم کورنگی سیکٹر یونٹ 75 ایلڈرز ونگ کے کارکن محمد اقبال کے انتقال پر افسوس کا اظہار کیا ہے۔

ملک کی بقاء و سلامتی پر لاحق اندرونی و بیرونی خطرات سے نمٹنے کیلئے حق پرست سینئرز وزراء مشیران، ایم کیو ایم کے مختلف شعبہ جات کے ذمہ داران پر مشتمل وفد کا مختلف شعبہ ہائے زندگی سے تعلق رکھنے والے افراد سے ملاقاتوں کا سلسلہ بدستور جاری ہے

کراچی مضافاتی آرگنائزنگ کمیٹی کے جوائنٹ انچارج و حق پرست صوبائی نثار احمد پنہور اور حق پرست صوبائی مشیر برائے انسانی حقوق نادیہ گبول نے وفد کے ہمراہ ملیس پریس کلب اور عوامی پریس کلب ملیس کا دورے کر کے پریس کلب کے صدر آغا طارق پٹھان اور صدر الدین شیخ وارا کین سے علیحدہ علیحدہ ملاقات کیں اور قائد تحریک جناب الطاف حسین کے لیکچر کے مندرجات اور گزشتہ دنوں وطن عزیز کی سلامتی کے بارے میں شائع ہونے والے بیان کو سنایا

کراچی: ---: 26 جولائی 2012ء

وطن عزیز کی خود مختاری، بقاء و سلامتی پر مرتب ہونے والے اندرونی و بیرونی خطرات پر قابو پانے کیلئے ایم کیو ایم کی رابطہ کمیٹی کے اراکین، حق پرست سینئرز، وزراء، مشیران، حق پرست ارکان قومی اسمبلی ایم کیو ایم کے مختلف شعبہ جات کے ذمہ داران پر مشتمل وفد کی سیاسی و مذہبی جماعتوں، دانشوروں، ادیبوں، کالم کاروں، تجزیہ نگاروں، میڈیا سے وابستہ رپورٹرز، اینکر پرسن حضرات، انسانی حقوق کی تنظیموں سمیت دیگر شعبہ ہائے زندگی سے تعلق رکھنے والے افراد سے ملاقاتیں کی جا رہی۔ اس سلسلے میں کراچی مضافاتی آرگنائزنگ کمیٹی کے جوائنٹ انچارج و حق پرست صوبائی وزیر نثار احمد پنہور اور حق پرست صوبائی مشیر برائے انسانی حقوق نادیہ گبول نے وفد کے ہمراہ ملیس پریس کلب اور عوامی پریس کلب ملیس پریس کلب کے صدر آغا طارق پٹھان اور صدر الدین شیخ وارا کین سے علیحدہ علیحدہ ملاقات کیں۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج محمد سلیم جوھیو، کمیٹی کے دیگر اراکین سمیت بن قاسم سیکٹر کمیٹی کے ذمہ داران و کارکنان بھی موجود تھے۔ ایم کیو ایم کے وفد نے آغا طارق پٹھان اور صدر الدین شیخ وارا کین سے گفتگو کرتے ہوئے کہا کہ بانی و قائد تحریک جناب الطاف حسین نے وطن عزیز کی سلامتی اور اس پر منڈلاتے ہوئے خطرات کی نشاندہی کر کے محبت و وطن پاکستانی ہونے کا عملی ثبوت دیا ہے ایسی صورتحال میں جب ملک تباہی کے دہانے پر کھڑا ہے اور ہمارے ملک کی جماعتیں سیاسی رسہ کشی میں لگی ہوئی ہیں۔ انہوں نے کہا کہ ملک کی مفاد کو پس پشت ڈال کر اپنے ذاتی مفادات کیلئے کام کر رہے ہیں جو ملک کے غریب و متوسط طبقے کے عوام کے ساتھ زیادتی ہے۔ انہوں نے انٹرنیشنل سیکریٹریٹ میں قائد تحریک جناب الطاف حسین کے لیکچر کے مندرجات اور گزشتہ دنوں وطن عزیز کی سلامتی کے بارے میں شائع ہونے والے بیان اراکین پریس کلب کو پڑھ کر سنایا اور قائد تحریک جناب الطاف حسین کے بیان پر روشنی ڈالتے ہوئے کہا کہ قائد تحریک جناب الطاف حسین نے ایک محبت و وطن رہنما ہونے کا ثبوت دیا خطے میں تیزی سے بدلتی ہوئی جیو پولیٹیکل صورتحال سے پاکستان کی عوام کو قبل از وقت آگاہ کر دیا ہے۔ اس موقع پر سابق حق پرست صوبائی مشیر برائے انسانی حقوق نادیہ گبول نے کہا کہ ایم کیو ایم واحد جماعت جس نے ملک کو موجودہ درپیش بحرانوں سے نکلنے کیلئے اپنا عملی کردار ادا کیا ہے۔ انہوں نے کہا کہ بین الاقوامی سطح پر رونما ہونے والے حالات و واقعات نے ملک کو اندرونی و بیرونی طور پر گھیرے میں لیا ہوا ہے اس

ہنگامی صورتحال سے ملک کو نکلانے کیلئے صرف قائد تحریک جناب الطاف حسین واحد رہنماء میں جو ملک کو بحرانوں سے نکلانے کیلئے فکر مند ہیں۔ اس موقع پر ملیز پر پریس کلب کے صدر آغا طارق پٹھان اور عوامی پریس کلب ملیز کے صدر الدین شیخ نے کہا ہے کہ جناب الطاف حسین ایک سچے نخلص اور کھرے رہنما ہیں جو ایک دردمند دل رکھنے کے ساتھ ساتھ قوم اور ملک کی سالمیت کے حوالے سے ہر لمحہ کرمند رہتے ہیں اور حالیہ بیان اس بات کا ثبوت ہے کہ جناب الطاف حسین نے کی ہمیشہ طرح اس بار بھی ملکی سلامتی سے متعلق حقائق کو افشاء کیا۔ انہوں نے کہا کہ قائد تحریک جناب الطاف حسین کے حالیہ بیان کو کسی طرح بھی نظر انداز نہیں کیا جانا چاہئے اور اس پر سنجیدگی سے حکومت اور ملکی رہنماؤں کو نوٹس لینے کے ساتھ ملکی سالمیت کو یقینی بنانے کیلئے حکمت عملی ترتیب دینی ہوگی۔

الطاف حسین عظیم لیڈر ہیں جنہوں نے ملک پر منڈلاتے ہوئے خطرات سے بروقت آگاہی فراہم کی، ہندو برادری کے مہاراج صاحبان موجودہ ملکی صورتحال کے پیش نظر بھائی چارے اور قومی یکجہتی وقت کی اہم ضرورت ہے، رابطہ کمیٹی ہندو برادری سے تعلق رکھنے والے مہاراج صاحبان کے دس رکنی وفد کی رابطہ کمیٹی سے ملاقات

کراچی۔۔۔۔۔ 26 جولائی 2012ء

ہندو برادری سے تعلق رکھنے والے مہاراج صاحبان کے 10 رکنی وفد نے خورشید بیگم سیکریٹریٹ عزیز آباد میں ایم کیو ایم کی رابطہ کمیٹی کے ارکان کنور خالد یونس اور اشفاق منگی سے ملاقات کی اور ملک کی صورتحال خصوصاً قائد تحریک جناب الطاف حسین کے حالیہ بیانات پر تفصیلی تبادلہ خیال کیا۔ ہندو برادری مہاراج صاحبان کے وفد میں پنڈت چرن داس مہاراج، جے کمار مہاراج، گوسوامی وجے کمار مہاراج، شری رام ناتھ مہاراج، شام لال مہاراج، ہریش کمار مہاراج، بھگت کرش ابھو داس، بھگت نارائن داس اور بھگت کروڑ داس شامل تھے۔ اس موقع پر شعبہ اقلیتی امور کے جوائنٹ انچارجز گردھاری لعل اور پطرس یوسف، ممبران مکیش روشن، سردار کرشن سنگھ اور گنگام جاوید رندھاوا بھی موجود تھے۔ وفد کے ارکان نے قائد تحریک الطاف حسین کو ملک کا عظیم لیڈر قرار دیتے ہوئے کہا کہ جناب الطاف حسین نے ملک پر منڈلاتے خطرات سے نہ صرف آگاہی فراہم کی بلکہ ان خطرات سے نمٹنے کا گول میز کانفرنس کی صورت میں بہترین حل بھی پیش کیا ہے۔ رابطہ کمیٹی کے ارکان نے وفد سے گفتگو کرتے ہوئے کہا کہ قائد تحریک الطاف حسین نے تمام قومیتوں اور مذاہب کے عوام سے اپیل کی ہے وہ ایک قوم بن کر ملک کی سلامتی اور بقا کیلئے دعا کریں موجودہ ملکی صورتحال کے پیش نظر بھائی چارے اور قومی یکجہتی وقت کی اہم ضرورت ہے۔ انہوں نے کہا کہ ایم کیو ایم نہ صرف مذہبی ہم آہنگی بلکہ معاشرے میں بھائی چارے کے فروغ کیلئے بھی کوشاں ہے۔

